



700 पदों पर की जाएगी युवाओं की भर्ती

सीहोर युवाओं को रोजगार वस्वरोजगार के अवसर उपलब्ध कराने के उद्देश्य से 9 दिसंबर को प्रातः 11 बजे प्रधानमंत्री कालिज ऑफ़ एक्सलेंस में रोजगार-स्वरोजगार एवं अग्रेंटिसशिप मेला आयोजित किया जाएगा. मेले में स्थानीय, प्रदेश एवं अन्य राज्यों की कंपनियों को आमंत्रित कर युवाओं को रोजगार के अवसर प्रदान किए जाएंगे. मेले में विभिन्न कंपनियों द्वारा लगभग 700 पदों पर युवाओं की भर्ती की जाएगी. इसी प्रकार जिला व्यापार एवं उद्योग केंद्र द्वारा स्वरोजगार विभागों के स्वरोजगार प्राप्त हितग्राहियों को लाभान्वित किया जाएगा तथा नए प्रकरण तैयार किये जाएंगे. इसके साथ ही शासकीय आईटीआई द्वारा अग्रेंटिसशिप के लिये आवेदकों को चयनित किया जाएगा.

करंट से मौत में चार लाख की राशि स्वीकृत

लाइन परिचारक को विद्युत कंपनी के अधिकारी ने किया सस्पेंड कलेक्टर ने की मृतक के बच्चों को चार हजार रुपये देने की घोषणा



घटना गुरुवार सुबह करीब 9 बजे हुई थी। जिसमें 11 केवी सूरजपुर फोडर के तार टूटने और आपूर्ति व्यवस्था में गंभीर तकनीकी चूक के कारण मोहन अहिरवार की घटनास्थल पर ही मौत हो गई थी। मध्यप्रदेश पूर्व क्षेत्र विद्युत वितरण कंपनी के अधीक्षण यंत्री एसके त्रिपाठी ने बताया कि कंपनी ने

अपने प्रावधानों के तहत मृतक के परिजनों को 4 लाख रुपए की अनुग्रह राशि स्वीकृत की है। इसके भुगतान की प्रक्रिया शुरू कर दी गई है। साथ ही मृतक के परिवार के एक सदस्य को वैकल्पिक सहायता राहत प्रक्रिया में शामिल करने की अनुशंसा भी की गई है।

घटना की निंदा

घटना के दिन इस मामले को लेकर भीम आर्मी के जिलाध्यक्ष संजय अहिरवार ने अपना एक ब्यान जारी कर बताया था कि युवक के पास कोई भी सुरक्षा के इंतजाम नहीं थे। लाइनमैन भी मौके पर था। दरअसल लाइनमैन गांव के एक-दो लोगों को हेल्पर के तौर पर रख लेते हैं। खराबी आने पर उन्हें खंभे पर भी चढ़ा देते हैं। उन्हें 200 से 300 रुपए भी देते हैं। मोहन अहिरवार भी ऐसा ही व्यक्ति था। ऐसे में लाइनमैन लोगों की जिदगी को दांव पर लगाकर काम करते हैं। इस बात को गंभीरता से लेते हुए विद्युत कंपनी द्वारा इस कार्यवाही को अंजाम दिया गया है।

ऐतिहासिक पुल को संवारने की शुरुआत

- ▶ 175 साल पुराने पुल को बचाने आये शहर के लोग
- ▶ यह पुल विदिशा को रायसेन से जोड़ने का रहा मुख्य मार्ग
- ▶ बड़ी संख्या में पहुंचकर लोगों ने किया श्रमदान

जुर्माना भरने के बजाय करा दिया पुल का निर्माण

इंटेक चेप्टर के संयोजक अरविंद श्रीवास्तव ने बताया कि यह पुल तत्कालीन जागीरदार द्वारा लगभग 175 वर्ष पहले बनाया गया था. उन पर सिंधिया रियासत द्वारा मात्र दो कौड़ी का जुर्माना लगाया गया था. जुर्माने का कारण यह था कि ग्वालियर महाराज विदिशा पहुंचे थे, उस समय जागीरदार गोरी शंकर श्रीवास्तव उनके मोहनगिरि स्थित शिविर में समय पर नहीं पहुंच पाए थे, जिससे महाराज नाराज हुए और जुर्माना लगाया. जुर्माना भरने के बजाय जागीरदार ने इस पुल का निर्माण करा दिया. दो सदियों तक यह पुल आवागमन का प्रमुख साधन रहा, लेकिन नए पुल के बनने के बाद इसकी अनदेखी होने लगी.

इंटेक चेप्टर के संयोजक अरविंद श्रीवास्तव ने बताया कि यह पुल तत्कालीन जागीरदार द्वारा लगभग 175 वर्ष पहले बनाया गया था. उन पर सिंधिया रियासत द्वारा मात्र दो कौड़ी का जुर्माना लगाया गया था. जुर्माने का कारण यह था कि ग्वालियर महाराज विदिशा पहुंचे थे, उस समय जागीरदार गोरी शंकर श्रीवास्तव उनके मोहनगिरि स्थित शिविर में समय पर नहीं पहुंच पाए थे, जिससे महाराज नाराज हुए और जुर्माना लगाया. जुर्माना भरने के बजाय जागीरदार ने इस पुल का निर्माण करा दिया. दो सदियों तक यह पुल आवागमन का प्रमुख साधन रहा, लेकिन नए पुल के बनने के बाद इसकी अनदेखी होने लगी.



शासकीय उचित मूल्य दुकान निरीक्षण

नवभारत न्यूज हैदरगढ़, ग्यारसपुर एसडीएम शशि मिश्रा ने आज भ्रमण के दौरान ग्राम हैदरगढ़ में संचालित शासकीय उचित मूल्य दुकान का औचक निरीक्षण किया। निरीक्षण के दौरान उन्होंने दुकान में खाद्यान्न वितरण की स्थिति, स्टॉक रजिस्टर, उपभोक्ता पंजी, वजन माप उपकरण तथा वितरण प्रक्रिया का बारीकी से अवलोकन किया एसडीएम ने

दुकान संचालक को सामग्री वितरण की पारदर्शिता सुनिश्चित करने, पात्र हितग्राहियों को समय पर खाद्यान्न उपलब्ध कराने तथा सभी अभिलेख अद्यतन रखने के निर्देश दिए. श्रीमती मिश्रा ने कहा कि सार्वजनिक वितरण प्रणाली ग्रामीण गरीबों के लिए महत्वपूर्ण योजना है, अतः किसी भी प्रकार की लापरवाही बर्दाश्त नहीं की जाएगी. प्रशासन द्वारा ऐसे निरीक्षण आगे भी जारी रहेंगे.

नवभारत न्यूज विदिशा, रंगई स्थित बेतवा नदी पर बने करीब 175 वर्ष पुराने ऐतिहासिक पुल के संरक्षण और पुनरूद्धार की दिशा में शहर के जागरूक नागरिकों ने पहल की है. पुरातत्विक विरासतों के संरक्षण के लिए कार्यरत इंटेक चेप्टर विदिशा, विरासत ग्रुप, बेतवा बिरादरी, बाल विहार कल्याण समिति, विदिशा सेवा संस्थान, पाठक न्यास सहित कई स्वतंत्र समूहों ने शनिवार को श्रमदान कर पुल की सफाई और झाड़ियां हटाने का कार्य किया. इस दौरान विधायक मुकेश टंडन

और नगरपालिका में सांसद प्रतिनिधि राकेश शर्मा भी श्रमदान में शामिल हुए. विरासत अध्यक्ष गोविंद देवलिया ने बताया कि बेतवा का यह पुल कभी विदिशा को रायसेन से जोड़ने का मुख्य मार्ग रहा है. पुल की जर्जर स्थिति और आसपास उगी झाड़ियों को हटाने के लिए नागरिकों ने लंबे समय से पुनरोद्धार की मांग की थी. इसी क्रम में 6 दिसंबर को बड़ी संख्या में स्थानीय नागरिक एकत्रित हुए और पुल को धरोहर के रूप में संरक्षित रखने के

उद्देश्य से सफाई अभियान चलाया. पर्यटन मानचित्र पर लाने प्रयास- इंटेक के सह संयोजक ऋषि जालौरी ने बताया कि पुल को संरक्षित कर पर्यटन स्थल के रूप में विकसित किए जाने की मांग की जा रही है. नागरिक चाहते हैं कि पुल पर दोनों ओर रैलिंग लगाई जाए, प्रकाश व्यवस्था सुधारी जाए और बैठने की व्यवस्था बनाई जाए, ताकि यह स्थल शहर के पर्यटन मानचित्र पर पुनःस्थान पा सके.

प्लेसमेंट ड्राइव के लिए किया रजिस्ट्रेशन

नवभारत न्यूज टीकमगढ़। शासकीय पॉलिटेक्निक महाविद्यालय, टीकमगढ़ में विंड वर्ल्ड इंडिया लिमिटेड कंपनी द्वारा ओपन कैम्प प्लेसमेंट का सफलतापूर्वक आयोजन किया गया। इस प्लेसमेंट ड्राइव के लिए कुल 116 छात्रों द्वारा ऑनलाइन रजिस्ट्रेशन किया गया। इस ड्राइव में शासकीय पॉलिटेक्निक महाविद्यालय टीकमगढ़, नौगांव, खुर्दा, पना, सागर के 60 से अधिक छात्र छात्राएं शामिल हुए। कंपनी के प्रतिनिधियों द्वारा सर्वप्रथम प्री-प्लेसमेंट टॉक आयोजित की गई, जिसमें कंपनी की प्रोफाइल, कार्य संस्कृति और करियर ग्रोथ की संभावनाओं पर जानकारी दी गई। इसके पश्चात प्रतिभागियों का लिखित टेस्ट तथा व्यक्तिगत साक्षात्कार लिया गया।

अंबेडकर एक व्यक्ति नहीं, बल्कि एक विचारधारा

बाबा साहब के परिनिर्वाण दिवस पर कांग्रेस ने अर्पित किये श्रद्धासुमन मजबूत की। उन्होंने कहा कि बाबासाहेब द्वारा रचित भारतीय संविधान हमारे राष्ट्र का सबसे शक्तिशाली और जीवंत दस्तावेज है, जिसने करोड़ों भारतीयों को समान अवसर और सम्मान के साथ आगे बढ़ने का अधिकार दिया। साथ ही विधायक श्री राय ने कहा संविधान की मूल भावना की रक्षा, सामाजिक सौहार्द को मजबूत करना और वंचित वर्गों के अधिकारों की सुरक्षा के लिए मैं सदैव प्रतिबद्ध हूँ। बाबासाहेब के आदर्श हमारे मार्गदर्शक हैं और हम सबका कर्तव्य है कि उनके सपनों के भारत के निर्माण में अपनी भूमिका निभाएं।

जवानों को किया सम्मानित

नवभारत न्यूज अशोकनगर। ग्राम मारूप स्थित डिस्ट्रिक्ट कमाण्डेंट होमगार्ड कार्यालय परिसर में शनिवार को होमगार्ड नागरिक सुरक्षा स्थापना दिवस समारोह हर्षोल्लास के साथ मनाया गया। इस दौरान जहां सांस्कृतिक कार्यक्रम का आयोजन किया गया, तो वहीं बचाव कार्य में अदम्य साहस दिखाने वाले जवानों को सम्मानित किया गया। दरअसल शनिवार को आयोजित कार्यक्रम में मुख्य अतिथि के रूप में अपर कलेक्टर डीएन सिंह उपस्थित रहे। इस दौरान उन्होंने संदेश का वाचन किया, तो वहीं संदेश वाचन के उपरांत होमगार्ड एवं

एसडीईआरएफ द्वारा किये गये महत्वपूर्ण बचाव कार्यों के बारे में बताया गया। इसके बाद होमगार्ड परिवार के मेधावी छात्रों को समारोह में पुरुस्कार के रूप में राशि दी गई। वहीं रेस्क्यू कार्य में अदम्य साहस द्वारा किये बचाव कार्यों के लिये जवानों को प्रमाण पत्र देकर पुरुस्कृत किया गया। उल्लेखनीय है कि इस बार होमगार्ड मुख्यालय के निर्देशानुसार परेड में प्रथम बार सिविल डिफेंस स्वयंसेवकों का प्लाटफ़ॉर्म सम्मिलित किया गया था। प्रदर्शनी का अवसर: स्थापना दिवस के अवसर पर होमगार्ड द्वारा आपदा प्रबंधन की प्रदर्शनी लगाई गई थी, जिसका अवलोकन मुख्य अतिथियों द्वारा किया गया।

एक नजर में



नागरिक सुरक्षा स्थापना दिवस मनाया

सागर. 79वें होमगार्ड तथा नागरिक सुरक्षा स्थापना दिवस का आयोजन होमगार्ड लाइन में किया गया। कार्यक्रम में मुख्य अतिथि जिला पंचायत सीईओ विवेक के. वी., विशिष्ट अतिथि एडिशनल एसपी लोकेश सिन्हा उपस्थित रहे. अतिथियों द्वारा परेड का निरीक्षण करने के उपरांत परेड के मार्च पास्ट का अवलोकन किया गया. इसके बाद आपदा प्रबंधन के अंतर्गत उपलब्ध सामग्रियों का मुख्य अतिथि द्वारा अवलोकन किया गया. द्वितीय सत्र में विभिन्न खेल एवं सांस्कृतिक गतिविधियां हुईं जिसमें रस्साकशी, कुर्सी दौड़ जैसे रोचक प्रतियोगिताओं का आयोजन किया गया. साथ ही विभिन्न विद्यालयों के बच्चों द्वारा आकर्षक सांस्कृतिक प्रस्तुतियां दी गईं.

वरिष्ठ पत्रकार अशोक मनोरिया को प्रेस क्लब में दी श्रद्धांजलि

नवभारत न्यूज विदिशा, वरिष्ठ पत्रकार स्वर्गीय श्री अशोक मनोरिया के निधन पर शनिवार को विदिशा प्रेस क्लब संघ द्वारा श्रद्धांजलि सभा आयोजित की गई। इस अवसर पर जिले के पत्रकारों ने उनके निधन पर गहरा शोक व्यक्त करते हुए उनके साथ जुड़ी स्मृतियों को साझा किया। वक्ताओं ने कहा कि स्वर्गीय अशोक मनोरिया सकारात्मक, स्वच्छ एवं

निष्पक्ष पत्रकारिता के प्रतीक थे. उन्होंने अपने संपूर्ण पत्रकारिता जीवन में ईमानदारी और निर्भीकता के साथ कार्य करते हुए समाज में विशिष्ट पहचान बनाई. स्वर्गीय मनोरिया पत्रकारिता के साथ-साथ रेड क्रॉस सोसाइटी, रोटरी क्लब, रोगी कल्याण समिति, जिला उद्योग संघ, पुरातत्व समिति, जिला क्रिकेट संघ, दिगंबर जैन समाज सहित अनेक सामाजिक एवं सेवा संगठनों से जुड़े रहकर उल्लेखनीय योगदान देते रहे.

भैरुंदा में लुटेरी दुल्हन का हुआ पर्दाफाश

नवभारत न्यूज सीहोर/भैरुंदा 6 दिसंबर. जिले में लुटेरी गैंग सक्रिय हैं. यह गैंग बिना शादीशुदा लोगों से संपर्क कर शादी कराने के नाम पर पैसे एकत्र कर गायब हो जाती है. ऐसा एक नया मामला भैरुंदा क्षेत्र में आया है. यहाँ एक लाख 71 हजार रुपए खाते में डलवाने के बाद लुटेरी दुल्हन दुल्हे को चूना लगाकर गायब होने वाली थी, लेकिन उससे पहले ही दुल्हे और उसके परिवार को शक हुआ तो पुलिस के हवाले कर दिया.



रामबाबू गुप्ता ने पुलिस को बताया कि उसके साले सचिन के लिए लड़की तलाश करने के दौरान उन्हें अपने परिचित राजेश मालवीय के माध्यम से कन्नौड़ जिला देवास निवासी अनवर का संपर्क मिला.

शॉपिंग व अन्य बहाने बनाकर ऐंटे रुपये

इस दौरान रानी के लिए कपड़े और सामान खरीदने के नाम पर 25,000/- मांगे जिस पर 21,000/- नकद दिए. राधा देवी ने फोन पर बात कर रिश्तेदार के एक्सीडेंट की इमरजेंसी बताई और इलाज के लिए 50,000/- की मदद मांगी. यह राशि ऑनलाइन ट्रांसफर की. शादी के बाद 03 दिसंबर को भाभी दिव्या ने फोन करके इलाज के लिए 1 लाख की और मांग की. मदद के नाम पर 50,000/- और ट्रांसफर किए. 04 दिसंबर को दिव्या भाभी ने फिर से फोन किया और अब तो हम रिश्तेदार बन गए हैं कहकर 50,000/- लौटाने का वादा करते हुए 50,000/- और डालने को कहा. रामबाबू ने मानवीय आधार पर यह राशि भी ट्रांसफर कर दी. इस प्रकार, मात्र चार दिनों के भीतर उनसे कुल 1,71,000/- की ठगी कर ली गई. इसके बाद 06 दिसंबर को दिव्या राला आई और पुजा-पाठ का बहाना बनाकर रानी को अपने साथ ले जाने की जिद करने लगीं. उनके साथ रानी की जबरदस्ती ले जाने के बाद रामबाबू को पूरा यकीन हो गया कि उनके साथ धोखाधड़ी हुई है.

55 वर्षीय व्यक्ति की टंड से मौत

सांची, एक निराश्रित व्यक्ति कैलाश तिवारी निवासी बिहाना गाँव बीना के पास लगभग तीस साल पहले सांची आया था तथा सांची में ही अपना जीवन यापन करता था तथा वह अपने रहने का ठिकाना न होने पर सार्वजनिक स्थलों पर रहकर अपनी रोजीरोटी चलाता था तथा विगत दिनों वह फुटपाथ पर टंड की टिउठन के कारण हालत गंभीर होने की सूचना नगर के समाजसेवी सुशील त्रिवेदी को लगी उन्होंने अन्य लोगों को सूचना दी. तब नगर के पार्षद विवेक तिवारी एवं आकाश पाठक सच्यंद्र सोनी मौके पर पहुंचे तथा उसको उठाकर तत्काल अस्पताल पहुंचाया गया.जहां से उसे डाकटॉरों ने विदिशा रिफर कर दिया तब व् उसे गंभीर हालत में लेकर विदिशा अस्पताल पहुंचे जहां उसकी मौत हो गई।

मप्र होमगार्ड तथा नागरिक सुरक्षा स्थापना दिवस पर आयोजन

बैतूल। होमगार्ड बैतूल द्वारा मध्य प्रदेश होमगार्ड तथा नागरिक सुरक्षा स्थापना दिवस 6 दिसंबर को पूरे सम्मान और उत्साह के साथ मनाया गया। इस अवसर पर होमगार्ड लाइन सोनाघाटी में आयोजित कार्यक्रम में मुख्य अतिथि के रूप में जिला पंचायत अध्यक्ष राजा पवार, उपाध्यक्ष हंसराज धुवें, एयर फोर्स स्टेशन आमला ग्रुप कैप्टन सजीव सहित अपर कलेक्टर श्रीमती वंदना जाट, पुलिस अधीक्षक वीरेंद्र जैन, अतिरिक्त, दिनेश कुमार मर्सकोले उपस्थित थे। कार्यक्रम में मुख्य अतिथि के आगमन पर परेड कमांडर एएसआई बीरनसिंह कुशराम द्वारा सलामी दी गई। परेड में 2 प्लाटून और 2 सिविल डिफेंस



परेड की रिपोर्ट दी जाकर मुख्य अतिथि से परेड का निरीक्षण करवाया गया। इसके बाद परेड द्वारा मार्च पास्ट किया गया। परेड में 2 प्लाटून और 2 सिविल डिफेंस

सै.क्र.167 नायक श्री दिलीप पवार एवं तृतीय प्लाटून के कमांडर सुश्री अंजलि नागोरी सिविल डिफेंस वालंटियर, चतुर्थ प्लाटून के कमांडर इशितयाक अली सिविल डिफेंस वालंटियर थे। होमगार्ड के मधुर बेंड की धुन पर परेड द्वारा

मार्च पास्ट किया गया। बेंड का नेतृत्व सै.क्र. 72 संतोष द्वारा किया गया। जिला पंचायत अध्यक्ष राजा पवार ने कहा कि होमगार्ड जवानों की देश और समाज की सेवा में निभाई गई भूमिका अमूल्य है।

गृहमंत्री के संदेश का किया वाचन

कार्यक्रम में जिला पंचायत अध्यक्ष राजा पवार ने होमगार्ड तथा नागरिक सुरक्षा स्थापना दिवस के अवसर पर गृह मंत्री अमित शाह द्वारा भेजे गये संदेश का वाचन किया। जिसमें सभी महानुभाव, होमगार्ड एवं नागरिक सुरक्षा के स्वयंसेवियों के द्वारा स्वयं सेवा से परिपूर्ण होकर निष्काम भाव से देश के आंतरिक सुरक्षा एवं आपदा के दौरान सेवाएं देने के लिए शुभकामनाएं दी गईं। तत्पश्चात मुख्य अतिथियों ने विभाग के अधिकारी, कर्मचारी एवं स्वयंसेवकों द्वारा वर्ष के दौरान किए गए उत्कृष्ट कार्यों के लिए उन्हें प्रशस्ति पत्र से सम्मानित किया। वहीं मेधावी बालक और बालिकाओं को विभाग द्वारा प्रदान प्रोत्साहन राशि के चेक भी वितरित किए गए।